



15 ліпеня адбылася пешая пілігрымка Гродна – Адамавічы – Навумаўічы. Вернікі прыбылі на форт № 2 – месца спачыну расстраляных падчас II Сусветнай вайны жыхароў Гродна і Ліпска, каб ушанаваць памяць тых, хто ахвяраваў сваё жыццё. Там традыцыйна была адпраўлена св. Імша ў інтэнцыі загінулых. Сярод іх была і бл. Мар'яна Бярнацкая, якая нястомна імкнулася да святасці. Адаючы жыццё за іншага чалавека, яна стала наступніцай самога Езуса Хрыста. Дарога да святасці

Мар'яна з роду Чакала нарадзілася ў 1888 годзе ў Ліпску над Бебжай (Польшча). Ва ўзросце 20-ці гадоў выйшла замуж за Людвіка Бярнацкага. Пара мела шасцёрых дзяцей, чацвёра з якіх памерлі адразу пасля нараджэння. У 1929 годзе, пасля смерці мужа, жанчына пасялілася ў свайго сына Станіслава, які праз 10 гадоў ажаніўся з Ганнай Шымчык. З той пары Мар'яна дзяліла сваю штодзённасць з маладым сужэнствам, праяўляючы да яго асаблівы клопат, мацярынскую любоў і зычлівасць. † Жыццё бласлаўлёнай было напоўнена верай, каханнем, малітвай, працай і цяпленнем. Шмат часу яна прысвячала Богу. Стварыцель быў найважнейшым, таму шукала Яго не толькі ў касцёле, але і за межамі святыні. Выключнай пашанай ахінала Маці Божую, якую старалася пераймаць. Рэгулярна ўдзельнічала ў марыйных набажэнствах. Праз заступніцтва Найсвяцейшай Маці ядналася з Яе Сынам.

Мар'яна Бярнацкая як прыклад для пераймання

Аўтар: кс. Юрый Марціновіч і Кінга Красіцкая
16.07.2017 00:00

